

MUDI MHÄTI PA RA NTS'A TAHÄ DE GA CANDIDATO INDEPENDIENTE

Pa gatho ya jä'i ha ra hyodi Njunthe nu'u da njá ra pahä da nñütsi nt'ofu ra thuhu pa da ntsa tahä ha ya befi de ga nzuka ts'utbi nzi ra mfäts'i ya mhüntsi t'embi partido, ha ra ntsa tahä 2020-2021 häbu ma da nzuki ya 'ra'yo ts'utbi nu'u ma da hñüdi ha ra ngu t'embi Congreso Local ri ñepi da mpefi de ra kut'a ma pa ra hñäto zana ra jeya yo 'mo n'ate ma n'a njeya, pa ra goho pa ra guto zänä ra jeya yo 'mo 'nate ma goho jeya. To'o njabu da njá ra pahä pets'i da yot'e gatho ya 'menhi nja ngu manga nuna hem'i de ga mudi hmä'ti.

1.- Ya befi de ga ntsa tahä ma da nja nu ndomingo ra 'rato pa ra zänä junio ra jeya yom'o 'nate ma 'na, habu ma da zuki ya ts'utbi ma da ntini ha ra ngu ra Poder Legislativo ha ra hyodi Njunthe, ha ya befi de ga nzuka ts'utbi yom'o 'nate ne yom'o 'nate ma 'na.

2.- Ya 'behñä ngu ya 'ñoho mengu Njunthe da ne da nt'ofu ha ra rehistro pa da ntini ha nuna ntsa tahä sehe, nzi ra mfäts'i na ra partido; mahyoni da uadi da munts'i gatho nuya nt'adi da yot'e ra 'bedi.

XENI NT'OFU 31.- Pa da zá da Ndiputado mahyoni ge:

I.- Dra mengu ra hyodi Njunthe.

II.-Xa got'i 'ret'a ma hñato njeya pa da za da ntini ha ra ntsa tahä.

III.-Di petsi hñu njeya ra 'mui ha ra ngu di petsi ha ra hyodi Njunthe.

XENI NT'OFU 32.- Hinda za da ntini ha ra tsa tahä pa da Ndiputado:

I.- Ra ndá ra hyodi Njunthe (gobernador)

II.- Nu'u di mpefi ko ra nijä

III.- Ya mefi ra Despacho rá Poder Ejecutivo, ya Magistrado de ra Tribunal Superior de Justicia Administrativa, ya Consejero de ra Judicatura, ra Procurador General de ra Justicia ra hyodi Njunthe, ra Fiscal especializado en delitos de corrupción, ra Auditor superior de ra hyodi Njunthe, ngu ya mefi ra ndá Monda di mpefi ha ra hai Njunthe, ha hinxa hyegi o xa zopu ya nzu met'o, madi ko goho 'nate ma 'ret'a pa ante da njá ya tahä.

Ra fiscal di mpefi pa da su hinda njá ya tso befi ha ya nzuka ts'utbi, ya Consejero zu ya befi de ga nsuka ts'utbi, ya mefi ra Junta estatal Electoral ne ya magistrado de ra Tribunal Electoral, ne'u hinda za da ntsa tahä, bu hinxa hyepu ya nzu met'o madi ko 'na njeya de da mudi ya befi de ga nzuka ts'utui.

IV.- Nixi ya nzaya di mpefi ha ya juzgado de primera instancia de ha di mpefi, nixi ya presidente municipal hingi tsa bu hinxa hyepu ya nzu di hñá madi ko goho 'nate pa ante ya ntsa tahä.

V.- Nuya mēfi t'embu militar nixi ge'u hinda zá da ntsa tahä bu hinxa zopu met'o ra befi ko 'rato zänä ante ra nzuka ts'utbi.

3.- Ya 'behñä ngu ya 'ñohö mingu Njunthe bu da ne da nt'ofu pa ra ntsa tahä de ga diputada ne diputado ha ya Distrito Electoral Local Indígena, habu go da manga rá ngu de ga órgano electoral, pets'i da hneki ge ra candidato di mpefi sehe, ha ri ñehe de ya mhünts'i de ga t'uka hnini (indígena).

4.- Hinda zá da ncandidata o candidato independiente pa ra nsu de ga diputada o diputado ha ra ngu de ra Congreso del Estado Libre y Soberano de Njunthe, nuya mudu mēfi ya partido político t'embu, sehe bu ya xa hyegi met'o ra befi ko hñu njeya de ga nzeki pa da za da nt'ofu ra thuhu pa ra ntsa tahä.

5.- Ya ra'tsi:

A. DA MA RA MBENI DA NTSA TAHÄ

* Gathu nu to'o beni da yut'i ha nuna tsa tahä petsi da manga ra pahä, nu'a ndomingo ra mudu pa ra zänä noviembre ra jeya yom'o 'nate, pa ri uadi marte ra 'nate ne yoho pa ra zänä diciembre ra jeya yom'o 'nate.

* Mahyoni da munts'i gathu ya hem'i t'adi pa da za da nt'ofu ha ya registro

* Ha ya Distrito Electoral Local Indígena, habu da manga ra ngu órgano electoral, ena ge pets'i da t'uni mfädi ra hem'i habu da ma ge ra hne da ntini ha ra ntsa tahä, ha nehe da thändi ge ha ri ñehe de ya mhüntsi de ga indígena.

* Ra Consejo General ma da uni mfädi ra hem'i habu xa nt'ofu ya kochi, habu ena ge ya 'beñhä ngu ya 'ñohö bu kot'i ko ngathu ya requisito t'embu tsa da nt'ofu ya thuhu pa da ntini ha ra tsa tahä de ga nzuka ts'utbi, nu marte ra 'nate ne guto ra diciembre pa da uni mfädi

B. DE RA MFÄTS'I DA HÑÄNI DE YA MIK'EI

I.- Pa da za da muts'i ya nsinhi ot'e ra 'bedi pa habu da hneki ra mfäts'i ya mik'ei, ma da thom'i pa nu miercole n'ate ma 'ret'a pa ra diciembre de ra jeya yom'o n'ate ri uadi nu mbehe 'ret'a ma yoho ra febrero ra jeya yom'o 'nate ne 'na.

II.- Gatho to'o mbeni da yut'i pa da ntini ra thuhu ha ya tsa tahä ena ge mahyoni da munts'i nu ya nsinhi ko nge'u ma da ntots'e pa da jämfri ge ha ja ra mfäts'i ne ra ts'edi pa da zá da ncandidato.

III.- Nu ya befi ma da mefi pa da hyoni ra mfäts'i de ya ntsits'i ne ya mik'ei de ya hnini ma da ts'oni, ma da ja ko ra bojä sehe, pe maske ma da jäpi da unga nuenda hängu ma da gasta, ha ra Consejo general go ge'a ma da hyändi ge hinda thots'i ra t'eni ja pa gatho ya candidato mahyegi.

C. RA NTHOKI PA RA NT'OFO THUHU

I. Nu'u bi nja ya pahä da ntini ha ra tsa tahä ha bi munts'i ndunthi ra mfäts'i, pets'i da 'yadi ge da thopi da nt'ofu ra mhunts'i ko ngatho ya nts'its'i nu'a ra mudi to'o da ncandidato, ne ra ñoho ge'a t'embu suplente, njabu nehe ma da t'adi ge bu ra 'behñä ne ra suplente nehe dra 'behñä, pe nu'bu ra 'ñoho nubu da zá ge ra suplente dra 'beñhä. Pe nehe ma da 'yode gatho ya 'menhi da manga nuna Consejo General.

II. Ya hem'i hábu t'adi ra ntofo ra planilla independiente, mahyoni da t'uni nt'ofu ha ra Consejo di ja getbu de hábu ma da nja ra nsuka ts'utbi, ko ra nthändi ra calendario General del Proceso Electoral Local 2020-2021.

III.- Ya candidatura Independiente ma da hyändi ngu di tokabi, ya mhända pa da njá ya befi de ga nsuka ts'utbi 2020-2021, gatho ya kochi ma da njá, go da manga ra Consejo general bu ha o hina.

IV. Ena ge ra Consejo General go ge'a ja ra nsu pa da hñäni ya rehistro de nu ya Candidata o ya candidato ri ñepi da mpefi nzi ra mfäts'i ya partido pa da ndiputada o indiputado, sehe ko ra mfäts'i de ya mik'ei; hábu da hneki ge petsi ra ts'edi pa da ntini ha ra nsuka ts'utbi 2020-2021, ra pa sabdo ra hñu pa ra zänä abril ra jeya yom'o 'nate ne 'na.